



ПОСТАНОВЛЕНИЕ

2015 ел, 13 июль

КАРАР

№ 511

г. Казань

«П.В.Дементьев исемендәге Казан авиация-техника көллияте» һөнәри белем бирүче дәүләт автоном учреждениесен төзү турында

Татарстан Республикасында һөнәри белем бирү системасын реформалаштыру һәм һөнәри белем бирү оешмалары белән идарә итүгә эш бирүчеләрне жәлеп итү буенча чараларны тормышка ашыру максатларында, Татарстан Республикасы Министрлар Кабинеты **КАРАР БИРӘ**:

1. «П.В.Дементьев исемендәге Казан авиация-техника көллияте» һөнәри белем бирүче дәүләт бюджет учреждениесенә һәм Татарстан Республикасы Мәгариф һәм фән министрлыгының гамәлдәге «П.В.Дементьев исемендәге Казан авиация-техника көллияте» һөнәри белем бирүче дәүләт бюджет учреждениесенә төрән үзгәртү юлы белән, учреждение эшчәнлегенә төп максатларын саклап, «П.В.Дементьев исемендәге Казан авиация-техника көллияте» һөнәри белем бирүче дәүләт автоном учреждениесен (алага таба – көллият) төзү турындагы тәкъдимнәрен кабул итәргә.

2. Татарстан Республикасы Мәгариф һәм фән министрлыгын көллиятне гамәлгә куючы вазыйфаларын һәм вәкаләтләрен башкаручы Татарстан Республикасы дәүләт хакимиятенә башкарма органы итеп билгеләргә.

3. Татарстан Республикасы Мәгариф һәм фән министрлыгына:

бер ай эчендә көллиятнең уставын (алга таба – Устав) расларга һәм аны законнар белән билгеләнгән тәртиптә дәүләт теркәвенә алуны тәэмин итәргә;

Уставны теркәгән көннән соң, бер ай эчендә Көллиятнең күзәтү советы составын расларга;

ел саен, Уставы белән күздә тотылган төп эшчәнлек нигезендә, көллият өчен дәүләт хезмәтләрен күрсәтүгә (эшләрен башкаруга) дәүләт йөкләмәсен расларга.

4. Татарстан Республикасы Жир һәм мөлкәт мөнәсәбәтләре министрлыгына бер ай эчендә көллияткә түбәндәгеләрне беркетергә:

даими (вакыты чикләнмәгән) файдалану хокукында – түбәндәге адреслар буенча урнашкан жир кишәрлекләрен:

Татарстан Республикасы (Татарстан), Казан шәһәре, Копылов урамы,

мәйданы – 10 380 кв.метр, кадастр саны – 16:50:220539:1;

Татарстан Республикасы (Татарстан), Казан шәһәре, Дементьев урамы, 26 йорт, мәйданы – 6 380 кв.метр, кадастр саны – 16:50:220527:5;

Татарстан Республикасы (Татарстан), Казан шәһәре, Дементьев урамы, 20а йорты, мәйданы – 3 790 кв.метр, кадастр саны – 16:50:220527:4;

оператив идарә хокукында – түбәндәге адреслар буенча урнашкан, көллият эшчәнлеген тәэмин итү өчен кирәкле Татарстан Республикасы дәүләт мөлкәте:

Татарстан Республикасы (Татарстан), Казан шәһәре, Копылов ур, 2Б йорты (торак булмаган бина), мәйданы – 7 778,1 кв.метр, кадастр саны – 16:50:220539:57;

Татарстан Республикасы (Татарстан), Казан шәһәре, Дементьев урамы, 26 йорт (3 катлы бина, чарлак белән), мәйданы – 3 833,5 кв.метр, кадастр саны – 16:50:220537:560.

5. Дәүләт йөкләмәсен үтәүне финанслар белән тәэмин итү Татарстан Республикасы Министрлар Кабинетының «Татарстан Республикасы дәүләт учреждениеләренә карата дәүләт йөкләмәсен формалаштыру һәм аның үтәлешен финанслар белән тәэмин итү тәртибе турында» 2010 ел, 29 апрель, 308 нче карары нигезендә, Татарстан Республикасы бюджеты турындагы Татарстан Республикасы законында тиешле финанс елына һәм план чорына элге максатларга күздә тотылган акча чикләрендә гамәлгә ашырыла, дип билгеләргә.

6. Татарстан Республикасы Финанслар министрлыгына тиешле финанс елына һәм план чорына Татарстан Республикасы бюджетының бюджет исемлегенә тиешле үзгәрешләрне кертергә.

7. «Татарстан Республикасы Министрлар Кабинеты каршындагы Татарстан Республикасының Икътисадый һәм социаль тикшеренүләр үзәге» дәүләт бюджет учреждениесенә, Татарстан Республикасы Мәгариф һәм фән министрлыгы белән берлектә, Уставны раслаганнан соң бер ай эчендә, Татарстан Республикасы Министрлар Кабинетының «2015 елга урта звено белгечләрен әзерләү программаларын тормышка ашыру буенча дәүләт хезмәте күрсәтүгә норматив чыгымнарны һәм Татарстан Республикасының дәүләт һөнәр белеме бирү оешмалары мөлкәтен карап тотуга нормативлар чыгымнарны раслау турында» 2014 ел, 29 октябрь, 807 нче карарына, белем бирү учреждениесенә төрән элге карарның 1 нче пунктына туры китерү максатларында, үзгәрешләр кертү хакында карар проектын Татарстан Республикасы Министрлар Кабинетына кертергә.

8. Бу карарның үтәлешен тикшерүдә тотуны Татарстан Республикасы Мәгариф һәм фән министрлыгына йөкләргә.

Татарстан Республикасы
Премьер-министры

И.Ш.Халиков